

अकोला येथे संपन्न झालेल्या राष्ट्रीय शालेय  
बॉक्सिंग स्पर्धेसाठी आर्थिक सहाय्य करणेबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक : SED-३८०१७/९/२०२५ (१११२४३६)/क्रीयुसे-२  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई-४०० ०३२  
तारीख : ०८ ऑक्टोबर, २०२५

**वाचा:-**

- १) समाजकल्याण, सांस्कृतिक कार्य व क्रीडा विभाग शासन निर्णय क्र.राक्रीधो १०९६/प्र.क्र.३३०/क्रीयुसे-१, दि. १२.११.१९९७
- २) शालेय शिक्षण व क्रीडा विभाग शासन निर्णय क्र. क्रीडाधो-२०११/प्र.क्र.५५/क्रीयुसे-१, दि.१४.०६.२०१२
- ३) शालेय शिक्षण व क्रीडा विभाग शासन निर्णय क्र. क्रीडाधो-२०१२/प्र.क्र.१८२/क्रीयुसे-२, दि.२४.१२.२०१४
- ४) आयुक्त, क्रीडा व युवक सेवा, पुणे यांचे पत्र क्रमांक. राशाक्रीस्प/बॉक्सिंग/२०२३-२४/का-४/५०१२, दिनांक २४ जानेवारी, २०२४

**प्रस्तावना :-**

भारतीय खेळ महासंघा द्वारा पुरस्कृत शालेय स्तरावर विविध खेळांच्या स्पर्धांचे आयोजन तालुका ते राष्ट्रीय स्तरापर्यंत दरवर्षी करण्यात येते. विविध खेळांच्या राष्ट्रीय स्तरावरील स्पर्धेत महाराष्ट्राचे प्रतिनिधी संघ / खेळाडू म्हणून सहभागी होतात. शालेय विद्यार्थ्यांमध्ये खेळाची गोडी निर्माण करून त्यांच्यातील क्रीडागुण हेरण्यासाठी या स्पर्धांचा चांगला उपयोग होतो आणि यातूनच उत्कृष्ट खेळाडू निर्माण होतात. विशेषतः ग्रामीण भागातील युवकांना विविध खेळांच्या स्पर्धेमध्ये भाग घेण्याची संधी निर्माण व्हावी या दृष्टीने क्रीडा स्पर्धांना ही तितकेच महत्त्व आहे. विविध स्पर्धामधून राज्यातील उत्कृष्ट खेळाडूंची निवड राष्ट्रीय स्पर्धे करिता करण्यात येते.

क्रीडा धोरण २०१२, मधील शिफारशी विचारात घेऊन दि.२४.१२.२०१४ रोजीच्या शासन निर्णयान्वये शालेय क्रीडा स्पर्धा आयोजित करण्याबाबतची कार्यपद्धती निश्चित करण्यात आलेली आहे. त्यानुसार या स्पर्धेमध्ये भाग घेणा-या खेळाडूंची निवास व्यवस्था, भोजन व्यवस्था, ट्रॅक सूट, गणवेश व क्रीडांगणे तयार करणे इत्यादी बाबींवर होणारा खर्च लक्षात घेता अनुदानाच्या दरात वाढ करण्यात आली आहे.

त्यानुसार सन २०२४-२५ या आर्थिक वर्षात अकोला येथे संपन्न झालेल्या राष्ट्रीय शालेय बॉक्सिंग स्पर्धेकरिता रु. ३५.०० लक्ष (अक्षरी रूपये पस्तीस लक्ष फक्त) इतका निधी विशेष बाब म्हणून वितरीत करण्याची बाब शासनाच्या विचाराधीन होती.

### **शासन निर्णय :-**

दिनांक २३ ते २९ डिसेंबर, २०२४ या कालावधीत जिल्हा क्रीडा संकुल स्व.वसंत देसाई स्टेडीयम, अकोला येथे संपन्न झालेल्या राष्ट्रीय शालेय बॉक्सिंग क्रीडा स्पर्धेच्या आयोजनासाठी सन २०२५-२६ या आर्थिक वर्षात उपलब्ध असलेल्या तरतूदीमधून रु.३५.०० लक्ष (अक्षरी रूपये पस्तीस लाख फक्त) इतका निधी विशेष बाब म्हणून वितरीत करण्यास याद्वारे मान्यता देण्यात येत आहे.

२. उपरोक्त संदर्भात होणारा खर्च मागणी क्र ई-३, २२०४-क्रीडा व युवक सेवा, (०५)- राज्य संघाची प्रतिनियुक्ती, (०५) (०६)-शालेय क्रीडा स्पर्धांचे आयोजन (कार्यक्रम) (२२०४-५६३५) ३१, वेतनेतर अनुदान (वेतनेतर) या लेखाशिर्षाखालील सन २०२५-२६ या आर्थिक वर्षातील मंजूर अर्थसंकल्पीय तरतूदीमधून भागविण्यात यावा.

३. सदरचे अनुदान ज्या प्रयोजनासाठी मंजूर करण्यात आले आहेत त्याच प्रयोजनासाठी खर्च करण्यात यावे.

i. उपरोक्त निधी आवश्यकतेनुसार मान्य निकषानुसार खर्च करण्यात यावा. ज्यावेळेस निधी प्रत्यक्ष खर्च करावयाचा त्याच वेळी आहरीत करावा. शासन लेख्याबाहेर बँक खात्यात हा निधी ठेऊ नये.

ii. राज्य शासनामार्फत वेळोवेळी वित्त विषयक निर्गमित करण्यात आलेले विविध आदेश/ नियम/ शासन निर्णय वित्तीय नियमावली यांची अंमलबजावणी करून वरील वितरीत तरतूदीचा विनियोग करण्याच्या अधीन राहून उपरोक्त तरतूद वितरीत करण्यास मान्यता देण्यात येत आहे.

iii. सदर खर्चाचे उपयोगिता प्रमाणपत्र सादर करण्याची जबाबदारी आयुक्त, क्रीडा व युवक सेवा, पुणे यांची राहिल.

४. शासनाच्या सूचनांनुसार उपरोक्त तरतूद खर्च करण्याबाबतची कार्यवाही करण्यात यावी. यासाठी उपसंचालक/ जिल्हा क्रीडा अधिकारी/लेखाधिकारी, क्रीडा व युवक सेवा, महाराष्ट्र राज्य, पुणे यांना आहरण व संवितरण अधिकारी तर आयुक्त, क्रीडा व युवक सेवा, पुणे यांना नियंत्रण अधिकारी म्हणून घोषित करण्यात येत आहे.

५. सदर शासन निर्णय नियोजन विभागाच्या अनौ.संदर्भ क्र.४८२/१४७१, दि.०१.०८.२०२५ तसेच वित्त विभागाच्या अनौपचारिक संदर्भ क्रमांक ८४३/व्यय-५, दि.०६.०८.२०२५ अन्वये प्राप्त झालेल्या त्या विभागाच्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्रमांक २०२५१००८१७२८३४३९२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुनिल पांडरे)  
उप सचिव, महाराष्ट्र शासन

प्रत,

१. मा.राज्यपाल यांचे सचिव
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. उप मुख्यमंत्री (नगर विकास, गृहनिर्माण, सार्वजनिक उपक्रम) यांचे सचिव, मंत्रालय, मुंबई
४. मा. उप मुख्यमंत्री (वित्त व नियोजन, राज्य उत्पादन शुल्क) यांचे सचिव, मंत्रालय, मुंबई.
५. मा.मंत्री, क्रीडा व युवक कल्याण यांचे खाजगी सचिव, मंत्रालय, मुंबई.
६. मा.विरोधी पक्षनेता (विधानसभा / विधानपरिषद) यांचे स्वीय सहायक, मुंबई.
७. मा. विधानसभा/विधानपरिषद सदस्य महाराष्ट्र विधानमंडळ सचिवालय
८. अपर मुख्य सचिव, नियोजन विभाग, मंत्रालय, मुंबई-३२.
९. अपर मुख्य सचिव, वित्त विभाग, मंत्रालय, मुंबई-३२.
१०. अपर मुख्य सचिव, क्रीडा विभाग, मंत्रालय, मुंबई-३२.
११. महालेखापाल (लेखा अनुज्ञेयता) -१/२, महाराष्ट्र, मुंबई/नागपूर.
१२. महालेखापाल (लेखा), महाराष्ट्र-१/२, महाराष्ट्र, मुंबई/नागपूर
१३. अधिदान व लेखाधिकारी, मुंबई. (क्रीडा संचालनालयामार्फत)
१४. वरिष्ठ कोषागार अधिकारी, पुणे (क्रीडा संचालनालयामार्फत)
१५. लेखाधिकारी, क्रीडा व युवक सेवा, महाराष्ट्र राज्य, पुणे. (क्रीडा संचालनालयामार्फत)
१६. सर्व उपसंचालक व जिल्हा क्रीडा अधिकारी (क्रीडा संचालनालयामार्फत)
१७. आयुक्त, क्रीडा व युवक सेवा संचालनालय, महाराष्ट्र राज्य, पुणे.
१८. उपसंचालक, क्रीडा व युवक सेवा, महाराष्ट्र राज्य, पुणे.
१९. उपसंचालक, क्रीडा व युवक सेवा, अमरावती विभाग, अमरावती (क्रीडा संचालनालयामार्फत)
२०. जिल्हा क्रीडा अधिकारी, अकोला
२१. जिल्हा कोषागार कार्यालय, अकोला
२२. वित्त विभाग (व्यय-५)/अर्थ-८/नियोजन विभाग (का.१४७१), मंत्रालय, मुंबई-३२.
२३. अवर सचिव (अर्थसंकल्प), शालेय शिक्षण व क्रीडा विभाग, मंत्रालय, मुंबई-३२.
२४. निवड नस्ती (क्रीयुसे-२).